

اسماع الاربعين  
في  
شفاعة سيد المحبوبين

# احاديث شفاعت



تصنيف لطيف

اعلى حضرت مجدد الامم



ALAHAZRAT NETWORK

اعلى حضرت نيٹ ورک

[www.alahazratnetwork.org](http://www.alahazratnetwork.org)



اسماع الاربعین فی شفاعۃ سید المحبوبین

# احادیث شفاعت

(www.alahazrat.org)

تصنیف: اعلیٰ حضرت مجدد امام احمد رضا خاں بریلوی رحمہ اللہ

پیش کش:

اعلیٰ حضرت نیت ورک

E-mail: fikrealahazrat@yahoo.com

برائے:

www.alahazrat.org



اسماع الاربعین فی شفاعۃ سید المحبوبین	نام کتاب :
اعلیٰ حضرت مجدد امام احمد رضا خان بریلوی	تصنیف :
راؤ فضل الہی رضا قادری	کمپوزنگ :
راؤ ریاض شاہد رضا قادری	ٹائٹل :
راؤ سلطان مجاہد رضا قادری	زیر سرپرستی :

(www.alahazratnetwork.org)

**پیش کش :**

**اعلیٰ حضرت نیٹ ورک**

E-mail: fikrealahazrat@yahoo.com

**برائے :**

www.alahazratnetwork.org



بسم اللہ الرحمن الرحیم

## استفتاء

کیا فرماتے ہیں علماء دین اس مسئلہ میں کہ نبی پاک صلی اللہ علیہ وسلم کا شفیع ہونا کس حدیث سے ثابت ہے

۔ بینوا توجروا۔

بسم اللہ الرحمن الرحیم

## الجواب:-

الحمد للہ البصیر السميع . والصلوة والسلام علی البشیر

الشفیع ، وعلی الہ وصحبہ وبارک کل مساءً ووسطیع ،

سبحان اللہ ایسے سوال سن کر کتنا تعجب آتا ہے کہ مسلمان و مدعیان سنیت اور ایسے واضح عقائد میں تشکیک کی

آفت۔۔۔۔۔ یہ بھی قرب قیامت کی ایک علامت ہے۔ انا للہ وانا الیہ راجعون

احادیث شفاعت ایسی چیز ہیں جو کسی طرح چھپ سکیں؟ بیسیوں صحابہ کرام ، صد ہا تابعین ہزار ہا محدثین ، ان

کے روای۔۔۔۔۔ حدیث کی ہر گونہ کتابیں صحاح ، سنن ، مسانید معاجم جو اجمع مصنفات ان سے مالا مال۔۔۔۔۔ اہلسنت کا

ہر تنفس یہاں تک کہ زنان و اطفال بلکہ وہ قافی جہاں بھی اس عقیدے سے آگاہ۔۔۔۔۔ خدا کا دیدار ، محمد کی شفاعت ، ایک

ایک بچے کی زبان پر جاری۔۔۔۔۔ صلی اللہ تعالیٰ علیہ وسلم وبارک و شرف و مجد و کرم ۔

فقیر غفر اللہ تعالیٰ نے رسالہ ”سمع و طاعة لاحادیث الشفاعۃ“ میں بہت کثرت سے ان احادیث کی

جمع و تلخیص کی ہے یہاں بہ نہایت اجمال صرف چالیس حدیثوں کی طرف اشارت اور ان سے پہلے چند آیات قرآنیہ کی

تلاوت کرتا ہوں۔

## آیت اولی:-

قال اللہ تعالیٰ :۔ عَسَىٰ اَنْ يَّعْفَكَ رَبُّكَ مَقَامًا مَّحْمُودًا

۱۔ امرادوست قدرت ۲۔ یعنی ملائکہ ۳۔ یعنی شعلے سے



قریب ہے تیرا رب تجھے مقام محمود میں بھیجے

(پ ۱۵ بنی اسرائیل ع ۹) ترجمہ کنز الایمان

صحیح بخاری شریف میں ہے، حضور شفیع المذنبین صلی اللہ تعالیٰ علیہ وسلم سے عرض کی گئی، مقام محمود کیا چیز ہے؟

فرمایا:۔ هو الشفاعۃ وہ شفاعت ہے۔

آیت ثانیہ:-

قال اللہ تعالیٰ:۔ وَلَسَوْفَ يُعْطِيكَ رَبُّكَ فَتَرْضَىٰ

اور قریب تر ہے تجھے تیرا رب اتنا دے گا کہ تو راضی ہو جائے گا

(پ ۳۰ ع ۱۱۸ النبی) ترجمہ کنز الایمان

دیکھی مسند الفردوس میں امیرا مومنین مولیٰ علیٰ کرم اللہ تعالیٰ وجہہ سے روای جب یہ آیت اتری حضور شفیع

المذنبین صلی اللہ تعالیٰ علیہ وسلم نے فرمایا:-

اذن لا ارضی وواحد من امتی فی النار

جب اللہ تعالیٰ مجھ سے راضی کر دینے کا وعدہ فرماتا ہے تو میں

راضی نہ ہوں گا اگر میرا ایک بھی امتی دوزخ میں رہا

الھم صلی وسلم وبارک علیہ ۔

طبرانی اوسط اور بزاز مسند میں اس جناب مولیٰ المسلمین رضی اللہ تعالیٰ عنہ سے روای حضور شفیع المذنبین صلی اللہ

تعالیٰ علیہ وسلم فرماتے ہیں:-

اشفع لامتی حتیٰ ینا دینی ربی ارضیت

یا محمد فاقول ای رب رضیت ۔

میں اپنی امت کی شفاعت کروں گا۔ یہاں تک کہ میرا رب پکارے گا

اے محمد تو راضی ہوا؟ میں عرض کروں گا اے رب میں راضی ہوا

آیت ثالثہ:-



قال الله تعالى: .: وَاسْتَغْفِرْ لَذَنْبِكَ وَلِلْمُؤْمِنِينَ وَالْمُؤْمِنَاتِ

(پ ۶۲۶ سورہ محمد) ترجمہ کنز الایمان

اس آیت میں اللہ تعالیٰ اپنے حبیب کریم علیہ افضل الصلوٰۃ والتسلیم کو حکم دیتا ہے کہ مسلمان مردوں اور عورتوں

کے گناہ مجھ سے بخشاؤ۔۔۔۔ اور شفاعت کا ہے کا نام ہے؟

آیت اربعہ:-

قال الله تعالى: .: وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ

فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا

اور اگر وہ جب اپنی جانوں پر ظلم کریں تیرے پاس حاضر ہوں

پھر خدا سے استغفار کریں اور رسول ان کی بخشش مانگے تو

بے شک اللہ تعالیٰ کو توبہ قبول کرنے والا مہربان پائیں

(پ ۶۵۵ النساء) ترجمہ کنز الایمان

اس آیت میں مسلمانوں کو ارشاد فرماتا ہے کہ گناہ ہو جائے تو اس نبی کی سرکار میں حاضر ہو اور اس سے

درخواست شفاعت کرو محبوب تمہاری شفاعت فرمائے گا تو ہم یقیناً تمہارے گناہ بخش دیں گے۔

آیت خامسہ:-

قال الله تعالى: وَإِذَا قِيلَ لَهُمْ تَعَالَوْا يَسْتَغْفِرْ لَكُمْ

رَسُولُ اللَّهِ لَوَارِثُكُمْ

جب ان منافقوں سے کہا جائے آؤ رسول اللہ تمہاری

مغفرت مانگیں تو اپنے سر پھیر لیتے ہیں

(پ ۲۸۷ منافقون)

اس آیت میں منافقوں کا حال بدآل ارشاد ہوا کہ وہ حضور شفیع المذنبین صلی اللہ علیہ وسلم سے شفاعت نہیں

چاہتے، پھر وہ جو آج نہیں چاہتے وہ کل نہ پائیں گے۔۔۔ اور جو کل نہ پائیں گے وہ ”کل“ نہ پائیں گے۔۔۔ اللہ دنیا



وآخرت میں ان کی شفاعت سے ہمیں بہرہ مند فرمائے۔

حشر میں ہم بھی سیر دیکھیں گے

مگر آج ان سے التجا نہ کرے

وصلی اللہ تعالیٰ علی شفیع المذنبین والہ

وصحبہ وحزبہ اجمعین

## الاحادیث

شفاعت کبریٰ کی حدیثیں جن میں صاف صریح ارشاد ہوا کہ عرصات محشر وہ طویل دن ہوگا کاٹے نہ کئے  
۔۔۔۔ اور سروں پر آفتاب اور دوزخ نزدیک ۔۔۔۔ اس دن سورج میں دس برس کامل کی گرمی جمع کریں گے اور سروں  
سے کچھ ہی فاصلے پر لا کر رکھیں گے۔۔۔۔ پیاس کی وہ شدت کہ خدا نہ دکھائے۔۔۔۔ گرمی کی وہ قیامت کہ اللہ بچائے  
۔۔۔۔ بانسوں پسینہ زمین میں جذب ہو کر اوپر چڑھے گا یہاں تک کہ گلے گلے سے بھی اونچا ہوگا۔۔۔۔ جہاز چھوڑیں تو  
بہنے لگیں۔۔۔۔ لوگ اس میں غوطے کھائیں گے۔۔۔۔ گھبرا گھبرا کر دل حلق میں آجائیں گے۔۔۔۔ لوگ ان عظیم آفتوں  
میں جان سے تنگ آ کر شفیع کی تلاش میں جا بجا پھریں گے۔۔۔۔ آدم و نوح، خلیل و کلیم و حج علیہم الصلوٰۃ والسلام  
کے پاس حاضر ہو کر جواب صاف سنیں گے۔ سب انبیاء فرمائیں گے ہمارا یہ مرتبہ نہیں، ہم اس لائق نہیں ہم سے یہ کام نہ  
نکلے گا۔۔۔۔ نفسی نفسی۔۔۔۔ تم اور کسی کے پاس جاؤ۔۔۔۔ یہاں تک کہ سب کے بعد حضور پر نور خاتم النبیین سید الاولین  
والآخرین، شفیع المذنبین رحمۃ اللعالمین صلی اللہ علیہ وسلم کی خدمت میں حاضر ہو گئے۔۔۔۔ حضور اقدس صلی اللہ علیہ وسلم انا  
لہا انا لہا فرمائیں گے یعنی میں ہوں شفاعت کے لئے۔۔۔۔ میں ہوں شفاعت کے لئے۔۔۔۔ پھر اپنے رب کریم  
جل جلالہ کی بارگاہ میں حاضر ہو کر سجدہ کریں گے۔۔۔۔ ان کا رب تبارک و تعالیٰ ارشاد فرمائے گا۔۔۔۔

یا محمد ارفع راسک وقل تسمع وسل تعطہ واشفع تشفع

اے محمد اپنا سر اٹھاؤ اور عرض کرو تمہاری بات سنی جائے گی اور مانگو کہ تمہیں

عطا ہوگا اور شفاعت کرو کہ تمہاری شفاعت قبول ہے۔۔۔۔

یہی مقام محمود ہوگا جہاں تمام اولین و آخرین میں حضور کی تعریف و حمد و ثنا کا غل پڑ جائے گا۔۔۔۔ اور موافق و



مخالف سب پر کھل جائے گا، بارگاہ الہی میں جو وجاہت ہمارے آقا کی ہے، کسی کی نہیں۔۔۔۔ اور ملک عظیم جل جلالہ کے یہاں جو عظمت ہمارے مولیٰ کے لئے ہے کسی کی نہیں۔۔۔۔ والحمد للہ رب العلمین۔۔۔۔ اسی کے لئے اللہ تعالیٰ اپنی حکمت کاملہ کے مطابق لوگوں کے دلوں میں ڈالے گا کہ پہلے اور انبیاء کرام علیہم الصلوٰۃ والسلام کے پاس جائیں اور وہاں سے محروم پھر کر ان کی خدمت میں حاضر آئیں تاکہ سب جان لیں کہ منصب شفاعت اسی سرکار کا خاصہ ہے دوسرے کی مجال نہیں کہ اس کا دروازہ کھول سکے۔۔۔۔ والحمد للہ رب العلمین۔۔۔۔

یہ حدیثیں صحیح بخاری و صحیح مسلم تمام کتابوں میں مذکور۔۔۔۔ اور اہل اسلام میں معروف و مشہور ہیں ذکر کی حاجت نہیں کہ بہت طویل ہیں۔۔۔۔ شک لانے والا اگر دو حرف بھی پڑھا ہو تو مشکوٰۃ شریف کا اردو میں ترجمہ منگا کر دیکھ لے۔۔۔۔ یا کسی مسلمان سے کہے کہ پڑھ کر سنادے۔۔۔۔

اور انہیں حدیثوں کے آخر میں یہ بھی ارشاد ہوا کہ شفاعت کرنے کے بعد حضور صلی اللہ علیہ وسلم بخشش گنہگار ان کے لیے بار بار شفاعت فرمائیں گے اور ہر دفعہ اللہ تعالیٰ وہی کلمات فرمائے گا، اور حضور صلی اللہ علیہ وسلم ہر مرتبہ بے شمار بندگان خدا کو نجات بخشیں گے۔۔۔۔ میں ان مشہور حدیثوں کے سوا اربعین یعنی چالیس حدیثیں لکھتا ہوں جو گوش عوام تک کم پہنچی ہوں، جس سے مسلمان کا ایمان ترقی پائے، منکر کا دل آتش غلیظہ میں جل جائے۔۔۔۔ بالخصوص جن سے اس ناپاک تحریر کا رد شریف ہو جو بعض بددینوں، خدا نافرستوں، ناحق کوشوں، باطل کیشوں نے معنی شفاعت میں کیے اور انکار شفاعت کے چہرہ نجس چھپانے کو ایک جھوٹی صورت، نام کی شفاعت، دل سے گڑھی۔

ان حدیثوں سے واضح ہوگا کہ ہمارے آقائے اعظم صلی اللہ علیہ وسلم شفاعت کے لئے متعین ہیں۔۔۔۔ انہیں کی سرکار یکس پناہ ہے۔۔۔۔ انہیں کے در سے بے یاروں کا نباہ ہے جس طرح ایک بد مذہب کہتا ہے کہ ”جس کو چاہے گا اپنے حکم سے شفع بنادے گا۔۔۔۔“

یہ حدیثیں ظاہر کریں گی کہ ہمیں خدا اور رسول صلی اللہ علیہ وسلم نے کان کھول کر شفع کا پیارا نام بتا دیا۔۔۔۔ اور صاف فرمایا کہ وہ محمد رسول اللہ صلی اللہ علیہ وسلم ہیں۔۔۔۔ نہ یہ بات گول رکھی ہو جیسے ایک بد بخت کہتا ہے کہ ”اسی کے اختیار پر چھوڑ دیجئے جس کو چاہے ہمارا شفع کر دے“۔۔۔۔

یہ حدیثیں مژدہ جانفزادیں گی کہ حضور صلی اللہ علیہ وسلم کی شفاعت نہ اس کے لئے ہے جس سے اتفاقاً گناہ ہو



۱۔ یعنی غصے کی آگ میں

گیا ہو اور وہ اس پر ہر وقت نادم پشیمان و ترساں و لرزاں ہے۔۔۔۔۔ جس طرح ایک دزد باطن کہتا ہے کہ۔۔۔۔۔ ”چور پر تو چوری ثابت ہو گئی مگر وہ ہمیشہ کا چور نہیں اور چوری کو اس نے کچھ اپنا پیشہ نہیں ٹھہرایا مگر نفس کی شامت سے قصور ہو گیا سو اس پر شرمندہ ہے۔۔۔۔۔ اور دن رات ڈرتا ہے ”نہیں نہیں ان کے رب کی قسم جس نے انہیں شفیع المذنبین کیا۔۔۔۔۔ ان کی شفاعت ہم جیسے رو سیا ہوں، پر گنا ہوں، سیہ کاروں، ستم کاروں کے لئے ہے جن کا بال بال گناہ میں بندھا ہے، جن کے نام سے گناہ بھی تنگ و عار رکھتا ہے

ترسم آلودہ شود دامن عصیاں از من

وحسبنا اللہ تعالیٰ و نعم الوکیل، والصلوة والسلام علی الشفیع الجمیل، وعلیٰ آلہ وصحبہ بالوف التبحیل، والحمد للہ رب العلمین۔

## حدیث 1، 2

امام احمد بسند صحیح اپنی مسند میں حضرت عبداللہ بن عمر رضی اللہ عنہ سے اور ابن ماجہ حضرت ابوموسیٰ اشعری سے راوی حضور صلی اللہ علیہ وسلم فرماتے ہیں:-

خیرت بین الشفاعۃ و بین ان یدخل شطر امتی الجنة  
فاخترت الشفاعۃ لانہا اعم و اکفی اترونها المومنین  
المتقین؟ لا ولكنها للمذنبین الخطائین۔  
اللہ تعالیٰ نے مجھے اختیار دیا کہ یا تو شفاعت لوں یا یہ کہ تمہاری آدمی امت  
جنت میں جائے۔ میں نے شفاعت لی کہ وہ زیادہ تمام اور زیادہ کام آنے  
والی ہے کیا تم یہ سمجھ لئے ہو کہ میری شفاعت پاکیزہ  
مسلمانوں کے لئے ہے، نہیں بلکہ وہ ان گنہگاروں کے  
واسطے ہے جو گناہوں میں آلودہ اور سخت کار ہیں

اللہم صلی وسلم وبارک علیہ.... والحمد للہ رب العلمین۔

## حدیث 3



ابن عدی حضرت ام المؤمنین ام سلمہ رضی اللہ تعالیٰ عنہما سے راوی حضور صلی اللہ علیہ وسلم فرماتے ہیں:-

”شفاعتی لہا لکین من امتی“

میرے شفاعت میرے ان امتیوں کیلئے ہے جنہیں گناہ نے ہلاک کر ڈالا  
--- حق ہے اے شفیع میرے --- میں قربان تیرے ---

صلی اللہ علیک

حدیث 4-8

ابوداؤد و ترمذی وابن حبان و حاکم و بیہقی باقادہ صحیح حضرت انس بن مالک --- اور ترمذی وابن ماجہ و حاکم  
حضرت جابر بن عبد اللہ اور طبرانی معجم کبیر میں حضرت عبد اللہ بن عباس --- اور خطیب بغدادی حضرت عبد اللہ بن عمر  
فاروق و حضرت کعب بن عجرہ رضی اللہ تعالیٰ عنہم سے راوی حضور صلی اللہ علیہ وسلم فرماتے ہیں:-

شفاعتی لاهل الكبائر من امتی

میری شفاعت میری امت میں ان کے لئے ہے جو کبیرہ گناہ والے ہیں  
صلی اللہ تعالیٰ علیہ وسلم .... والحمد للہ رب العلمین .

حدیث 9

ابوبکر احمد بن علی بغدادی حضرت ابودرداء رضی اللہ تعالیٰ عنہ سے راوی حضور شفیع المذنبین صلی اللہ تعالیٰ علیہ وسلم  
نے فرمایا:-

شفاعتی لاهل الذنوب من امتی

میری شفاعت میرے گنہگار امتیوں کے لئے ہے  
ابودرداء رضی اللہ عنہ نے عرض کی:-

وان زانی وان سارق

اگرچہ زانی ہو اگرچہ چور ہو

فرمایا:-



وان زنی وان سرق علی رغم انف ابی الدردا  
اگرچہ زانی ہو اگرچہ چور ہو برخلاف خواہش ابو دردا کے

### حدیث 11-10

طبرانی و بیہقی حضرت بریدہ اور طبرانی معجم اوسط میں حضرت انس رضی اللہ عنہ سے راوی حضور شفیع المذنبین صلی اللہ علیہ وسلم فرماتے ہیں۔

انی لا شفیع یوم القیمۃ لا کثر مما علی وجہ الارض من  
شجر و حجر و مدر  
یعنی روئے زمین پر جتنے پیڑ پتھر ڈھیلے ہیں میں قیامت میں  
ان سب سے زیادہ آدمیوں کی شفاعت کروں گا

### حدیث 12

بخاری مسلم حاکم بیہقی حضرت ابو ہریرہ رضی اللہ عنہ سے راوی۔۔۔۔۔ واللفظ لہذین۔۔۔۔۔ حضور شفیع المذنبین صلی اللہ علیہ وسلم فرماتے ہیں۔

شفاعتی لمن شہد ان لا الہ الا اللہ مخلصا یردق لسانہ قبلہ  
میری شفاعت ہر کلمہ گو کے لئے ہے جو سچے دل سے  
کلمہ پڑھے کہ زبان کی تصدیق دل کرتا ہو

### حدیث 13

احمد طبرانی و بزار حضرت معاذ بن جبل و حضرت موسیٰ اشعری رضی اللہ تعالیٰ عنہ سے راوی حضور شفیع المذنبین صلی اللہ علیہ وسلم فرماتے ہیں۔

انہا اوسع لہم ہی لمن مات ولا یشرک باللہ شیئاً  
شفاعت میں امت کے لئے زیادہ وسعت ہے کہ وہ ہر شخص  
کے واسطے ہے جس کا خاتمہ ایمان پر ہو



## حدیث 14

طبرانی معجم وسط میں حضرت ابو ہریرہ رضی اللہ عنہ سے روای۔۔۔ حضور شفیع المذنبین ﷺ فرماتے ہیں:-

اتى جہنم فاضرب بابها فيفتح لى فادخلها فاحمد الله  
محامدا محمده احد قبلى مثله ثم اخرج منها  
من قال لا اله الا الله مخلصاً  
میں جہنم کا دروازہ کھلوا کر تشریف لے جاؤں گا وہاں خدا کی تعریفیں کروں  
گا ایسی کہ نہ مجھ سے پہلے کسی نے کی نہ میرے بعد کوئی کرے، پھر دروازہ  
سے ہر اس شخص کو نکال لوں گا جس نے خالص دل سے ”لا اله الا الله“ کہا

www.ainululUloom.com

## حدیث 15

حاکم بافادہ تصحیح اور طبرانی و بیہقی حضرت عبداللہ بن عباس رضی اللہ عنہما سے روای حضور شفیع المذنبین صلی اللہ علیہ وسلم فرماتے ہیں۔

يوضع للائبياء منابر من ذهب فيجلسون عليها ويبقى  
منبري ولم اجلس لا ازال اقيم خشية ان ادخل الجنة ويبقى  
امتي بعدى فاقول يا رب امتي امتي، فيقول الله يا محمد وما  
تريد ان اصنع بامتك؟ فاقول يا رب عجل حسابهم فما  
ازال حتى اعطى، وقد بعث بهم الى النار وحتى ان مالكا  
خازن النار يقول يا محمد ما تركت  
لفضرب ربك فلى امتك من بقية  
انبياء کے لئے سونے کے منبر بچھائے جائیں گے وہ ان پر بیٹھیں گے اور  
میرا منبر باقی رہے گا میں اس پر جلوس نہ فرماؤں گا بلکہ اپنے رب کے حضور  
سرو قد کھڑا ہوں گا اس ڈر سے کہ کہیں ایسا نہ ہو مجھے جنت میں بھیج دے



اور میری امت میرے بعد رہ جائے۔۔۔۔۔ پھر عرض کروں گا، اے رب  
میری امت میری امت۔۔۔۔۔ اللہ تعالیٰ فرمائے گا اے محمد ﷺ تیری کیا  
مرضی ہے میں تیری امت کے ساتھ کیا کروں؟ عرض کروں گا اے رب  
میرے ان کا حساب جلد فرمادے۔ پس میں شفاعت کرتا رہوں گا یہاں  
تک کہ مجھے ان کی رہائی کی چٹھیاں ملیں گی جنہیں دوزخ بھیج چکے تھے  
یہاں تک کہ مالک داروخذہ دوزخ عرض کرے گا۔  
اے محمد ﷺ! آپ نے اپنی امت میں رب کا غضب نام کو نہ چھوڑا  
الھم صلی وبارک علیہ والحمد للہ رب العلمین

(www.ustaz.com/resources/003)

### حدیث 16-21

بخاری و مسلم و نسائی حضرت جابر بن عبد اللہ اور احمد بسند حسن اور بخاری تاریخ میں۔ اور بزار طبرانی و بیہقی و ابویعیم  
حضرت عبد اللہ بن عباس۔۔۔۔۔ اور احمد بسند حسن و بزار بسند جید و درامی و ابن شیبہ و ابویعلیٰ و ابویعیم و بیہقی حضرت ابوذر  
۔۔۔۔۔ اور طبرانی معجم اوسط میں بسند حضرت ابوسعید خدری۔۔۔۔۔ اور کبیر میں حضرت سائب بن یزید اور احمد باسناد حسن  
۔۔۔۔۔ اور ابن شیبہ و طبرانی حضرت ابوموسیٰ اشعری رضی اللہ تعالیٰ عنہ سے راوی:-

واللفظ لجابر قال قال رسول الله صلى الله تعالى عليه وسلم  
واعطيت ما لم يعطهن احد قبلى (الى قوله صلى الله تعالى  
عليه وسلم) واعطيت الشفاعۃ  
ان چھ حدیثوں میں یہ بیان ہوا ہے کہ حضور شفیع المذنبین صلی اللہ علیہ وسلم  
فرماتے ہیں میں شفیع مقرر کر دیا گیا اور شفاعت خاص بھی مجھ کو  
عطا ہوگی میرے سوا کسی نبی کو یہ منصب نہ ملا

### حدیث 22-23



ابن عباسؓ وابوسعید خدریؓ وابوموسیٰؓ سے انہیں حدیثوں میں وہ مضمون بھی ہے جو احمد بخاریؒ و مسلمؒ نے انسؓ اور شیخینؓ نے ابو ہریرہؓ سے روایت کیا رضی اللہ تعالیٰ عنہم! جمعین کہ حضور صلی اللہ علیہ وسلم فرماتے ہیں:-

ان لكل نبی دعوة قد دعا بها فی امتہ واستجیب له ( وهذا اللفظ لانس ولفظ ابی سعید) لیس من نبی الا وقد اعطی دعوة فتعجلها ( ولفظ ابن عباس ) لم یبق نبی الا اعطی له (رجعنا الی لفظ انس و الفاظ الباقرین کمثلہ معنی) قال وانی اختبأت دعوتی شفاعۃ لامتی یوم القیمة (زاد ابو موسیٰ) جعلها لمن مات من امتی لا یشرک باللہ شیئا یعنی انبیاء علیہم السلوۃ والسلام کی اگرچہ ہزاروں دعائیں قبول ہوتی ہیں مگر ایک دعا انہیں خاص باری تعالیٰ سے ملتی ہے کہ جو چاہو مانگ لو، بے شک دیا جائے گا تمام انبیاء آدم سے عیسیٰ علیہ السلام تک سب اپنی اپنی وہ دعا دنیا میں کر چکے۔۔۔۔ اور میں نے آخرت کے لئے اٹھا رکھی۔۔۔۔ وہ میری شفاعت ہے امت کے لئے۔۔۔۔ قیامت کے دن میں نے اسے اپنی ساری امت کے لئے رکھا ہے جو ایمان پر دنیا سے اٹھی

الھم ارزقنا بجاہہ عندک امین۔۔۔۔

اللہ اکبر! اے گنہگار! ان امت! کیا تم نے اپنے مالک و مولیٰ صلی اللہ علیہ وسلم کی یہ کمال رافت و رحمت اپنے حال پر نہ دیکھی؟ کہ بارگاہ الہی سے تین سوال حضور کو ملے جو چاہو مانگ لو عطا ہوگا۔ حضور صلی اللہ علیہ وسلم نے ان میں سے کوئی سوال اپنی ذات کے لئے نہ رکھا سب تمہارے ہی کام میں صرف فرمادیئے دو سوال دنیا میں کئے وہ بھی تمہارے واسطے۔۔۔۔ تیسرا آخرت کو اٹھا رکھا وہ تمہاری اس عظیم حاجت کے واسطے جب اس مہربان مولانا روف و رحیم آقا صلی اللہ علیہ وسلم کے سوا کوئی کام آنے والا، بگڑی بنانے والا نہ ہوگا۔۔۔۔ صلی اللہ علیہ وسلم۔۔۔۔ حق فرمایا۔۔۔۔ حضرت حق عزوجل نے

عَزِيزُ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُفٌ رَّحِيمٌ



(پ ۱۱ع ۵ سورہ توبہ)

واللہ العظیم قسم اس کی جس نے انہیں ہم پر مہربان کیا کہ ہرگز ہرگز کوئی ماں اپنے عزیز پیارے اگوتے بیٹے پر زہار اتنی مہربان نہیں جس قدر وہ اپنے ایک امتی پر مہربان ہیں، صلی اللہ تعالیٰ علیہ وسلم  
 الہی! تو ہمارا عجز و ضعف اور ان کے حقوق عظیمہ کی عظمت جانتا ہے اے قادر! اے واجد! اے ماجد! ہماری طرف سے ان پر اور ان کی آل پر وہ برکت والی درودیں نازل فرما جو ان کے حقوق کو وافی ہوں اور ان کی رحمتوں کو مکافی۔  
 الھم صل وسلم وبارک علیہ وعلی الہ وصحبہ قدر رافتہ ورحمة بامتہ و قدر رافتک ورحمتہ بہ امین امین الہ الحق امین

سبحان اللہ! امتیوں نے ان کی رحمتوں کا یہ معاوضہ رکھا کہ کوئی افضلیت میں تشکیکیں نکالتا ہے کوئی ان کی شفاعت میں شبہ ڈالتا ہے، کوئی ان کی تشریف اپنی ہی جانتا ہے کوئی ان کی تہنیم پر بگڑ کر کرتا ہے۔۔۔۔۔ افعال محبت کا بدعت نام۔۔۔۔۔ اجلال و ادب پر شرک کے احکام۔۔۔۔۔ انا للہ وانا الیہ راجعون۔۔۔۔۔ وسیع علم الذین ظلموا ای منقلب ینقلبون۔۔۔۔۔ ولا حول ولا قوۃ الا باللہ العلی العظیم

## حدیث 24

صحیح مسلم میں حضرت ابی بن کعب رضی اللہ تعالیٰ عنہ سے مروی حضور صلی اللہ علیہ وسلم فرماتے ہیں اللہ تعالیٰ نے مجھے تین سوال عطا فرمائے۔ میں نے دوبار تو دنیا میں عرض کر لی۔۔۔۔۔ الھم اغفر لا متی الھم اغفر لا متی  
 ۔۔۔۔۔ الہی میری امت کی مغفرت فرما الہی میری امت کی مغفرت فرما۔۔۔۔۔ و آخرت الثالثة لیوم یرغب الی فیہ الخلق حتی ابراهیم۔۔۔۔۔ اور تیسری عرض اس دن کے لئے اٹھا رکھی جس میں تمام مخلوق الہی میری طرف نیاز مند ہو گی یہاں تک کہ ابراہیم علیہ الصلوٰۃ والسلام۔۔۔۔۔ وصل وسلم وبارک علیہ والحمد للہ رب العلمین

## حدیث 25

بیہقی حضرت ابو ہریرہ رضی اللہ عنہ سے راوی حضور شفیع المذنبین صلی اللہ علیہ وسلم نے شب اسری اپنے رب سے عرض کی تو نے انبیاء علیہم الصلوٰۃ والسلام کو یہ یہ فضائل بخشے رب عز مجدہ نے فرمایا:-

اعطیتک خیرا من ذالک (الی قولہ) خبأت



شفاعتک ولم اخبأها لنبی غیرک  
میں نے تجھے عطا فرمایا وہ ان سب سے بہتر ہے میں نے تیرے لئے  
شفاعت چھپا رکھی اور تیرے سوا دوسرے کو نہ دی

### حدیث 26

ابن ابی شیبہ و ترمذی باقاده تحسین و تصحیح اور ابن ماجہ و حاکم بحکم تصحیح حضرت ابی بن کعب رضی اللہ عنہ سے راوی حضور  
صلی اللہ علیہ وسلم فرماتے ہیں:-

واذا كان يوم القيمة كنت امام النبي و خطيبهم  
وصاحب شفاعتهم غير فخر  
قیامت کے دن میں انبیاء کا پیشوا اور ان کا خطیب اور ان کا  
شفاعت والا ہوں گا اور یہ کچھ فخر کی راہ سے نہیں فرماتا۔

### حدیث 27-40

ابن منیع حضرت زید بن ارقم وغیرہ چودہ صحابہ کرام رضی اللہ عنہم سے راوی حضرت شفع المذنبین صلی اللہ علیہ وسلم  
فرماتے ہیں:-

شفاعتی يوم القيمة حق فمن لم يؤمن بهالم يكن من اهلها  
میری شفاعت روز قیامت حق ہے جو اس پر ایمان  
نہ لائے گا وہ اس کے قابل نہ ہوگا

منکر مسکین اس حدیث متواتر کو دیکھے اور اپنی جان پر رحم کر کے شفاعت مصطفیٰ صلی اللہ علیہ وسلم پر ایمان لائے۔

اللهم انک تعلم انک هدیت فامنا شفاعة حبیبک محمد صلی اللہ تعالیٰ علیہ وسلم  
.... فاجعلنا من اهلها فی الدنيا و لاخرة، یا اهل التقوی و اهل المغفرة و اجعل اشرف صلواتک  
'و انمی برکاتک، و ازکی تحیاتک، علی هذا الحبيب المجتبی و الشفیع المرتجی، و علی اله  
وصحبه دائما ابدا .... امین امین یا ارحم الراحمین و الحمد لله رب العلمین .